

गोसीखुर्द प्रकल्पांतर्गत पुनर्वसित  
गावठाणांतील नागरी सुविधा कामांच्या  
देखभाल व दुरुस्तीकरिता प्रकल्पांतर्गत नागरी  
सुविधा खर्चाच्या २५ % मर्यादेत निधी उपलब्ध  
करणेबाबत..

**महाराष्ट्र शासन**  
**महसूल व वन विभाग**  
**शासन निर्णय क्रमांक: पुनर्व २०१५/प्र.क्र.२६/र-८**  
हुतात्मा चौक, मादाम कामा मार्ग,  
मंत्रालय, मुंबई - ४०० ०३२.  
तारीख: १२/०२/२०१६

**वाचा -**

- १) महाराष्ट्र प्रकल्पबाधित व्यक्तींचे पुनर्वसन अधिनियम, १९९९
- २) ग्रामविकास व जलसंधारण विभाग परिपत्रक क्र. २६१०/प्र.क्र.१९०/पंरा-४ दि. २३/११/२०१०

**प्रस्तावना -**

महाराष्ट्र प्रकल्पबाधित व्यक्तींचे पुनर्वसन अधिनियम १९९९ मधील कलम १०(३) अन्वये प्रकल्पबाधितांच्या पुनर्वसित गावठाणांमध्ये १८ नागरी सुविधा पुरविण्यात येतात. सदर नागरी सुविधा सर्व दृष्टीने पूर्ण झाल्यानंतर कलम १८ नुसार दुरुस्ती/देखभाल/विस्तारीकरण इत्यादींसाठी संबंधित जिल्हा परिषदेकडे हस्तांतरित करण्यात येतात. तथापि, ब-याचदा पूर्ण नागरी सुविधांच्या हस्तांतरणाबाबत प्रकल्पयंत्रणेकडून तसेच त्या स्विकारण्याबाबत जिल्हापरिषदेकडूनही कार्यवाही करण्याचे राहून जाते. अशावेळी दुरुस्ती देखभालीअभावी नागरी सुविधांचा दर्जा खालावून प्रकल्पग्रस्तांची सुयोग्य नागरी सुविधांअभावी कुचंबना होते. गोसीखुर्द प्रकल्पांतर्गत पुनर्वसित गावठाणांतील नागरी सुविधांची कामे १० ते १५ वर्षांपूर्वी पूर्ण होऊनही, दरम्यानचे कालावधीमध्ये त्यांचे हस्तांतरण न झाल्याने प्रत्यक्षात स्थलांतरणाचे वेळी प्रकल्पग्रस्तांनी नागरी सुविधांची देखभाल/दुरुस्ती करून देण्याची मागणी केली आहे. त्यामुळे गोसीखुर्द प्रकल्पांतर्गत पुनर्वसित गावठाणांमधील नागरी सुविधांच्या देखभाल/दुरुस्तीकरिता सदर सुविधा कामांवरील मुळ खर्चाच्या २५ % मर्यादेत निधी देण्याची बाब शासनाच्या विचाराधिन होती.

**शासन निर्णय-**

गोसीखुर्द प्रकल्पांतर्गत पुनर्वसित गावठाणांमधील नागरी सुविधांच्या दुरुस्ती/देखभालीकरिता प्रकल्पांतर्गत नागरी सुविधांवरील मुळ खर्चाच्या २५ % मर्यादेत व सद्यस्थितीत रु. ७४.९८ कोटी निधी उपलब्ध करून देण्यास खालील अटींच्या अधीन राहून शासन मान्यता देण्यात येत आहे.

- १) प्रकल्पयंत्रणेचे कार्यकारी अभियंता यांनी नागरी सुविधा देखभाल/दुरुस्ती कामांचे अनुषंगाने संबंधित जिल्हापरिषद/स्थानिक यंत्रणा यांचे कार्यकारी अभियंता यांचेबरोबर संयुक्त पहाणी करावी व पूर्ण नागरी सुविधा संदर्भाकित क्र. २ च्या शासन परिपत्रकातील तरतुदीनुसार जिल्हापरिषदेकडे हस्तांतरित कराव्यात.

- २) हस्तांतरण केल्यानंतर संबंधित नागरी सुविधांच्या दुरुस्ती कामांची अंदाजपत्रके व त्यासाठी लागणारा निधी जिल्हा परिषदेच्या कार्यन्वयन यंत्रणेकडे सुपुर्त करावा.
- ३) जिल्हापरिषदेकडून ज्या नागरी सुविधांचे हस्तांतरण करून घेतले जाणार नाही अशा नागरी सुविधांच्या देखभाल/दुरुस्तीचे काम हाती घेण्यात येऊ नये.
- ४) नागरी सुविधांच्या हस्तांतरणानंतर जिल्हा परिषदेने एखादे दुरुस्तीचे काम करण्यास असमर्थता दर्शविली तर ते काम जलसंपदा विभागाने पूर्ण करून द्यावे.
- ५) वरीलप्रमाणे नागरी सुविधा दुरुस्ती/देखभालीकरिता निधी केवळ एका वेळीच संबंधित प्रकल्पाकरिता उपलब्ध तरतूदीतून दिला जाणार असून, तदनंतर सदर सुविधांच्या दुरुस्ती/देखभालीबाबत कार्यवाही संबंधित जिल्हापरिषदेने करावी.

सदर शासन निर्णय जलसंपदा विभागाच्या सहमतीने व वित्त विभागाच्या अनौपचारिक संदर्भ क्र. ३४८/२०१५/व्यय-१०, दि.२०/११/२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१२१६४१५३९०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.रा.मुंढे

कक्ष अधिकारी, महसूल व वन विभाग

प्रत,

१. मा.राज्यपाल महोदयांचे सचिव,
२. मा. मुख्यमंत्री महोदयांचे प्रधान सचिव,
३. मा. मंत्री (मदत व पुनर्वसन) यांचे खाजगी सचिव,
४. मा. मंत्री (जलसंपदा) यांचे खाजगी सचिव,
५. मा. मंत्री(वने) यांचे खाजगी सचिव
६. सचिव (मदत व पुनर्वसन), महसूल व वन विभाग, मंत्रालय, मुंबई
७. सचिव (जलसंपदा), जलसंपदा विभाग, मंत्रालय, मुंबई
८. सचिव (वने), महसूल व वन विभाग, मंत्रालय, मुंबई

९. महालेखापाल (लेखा परिक्षा / लेखा अनुज्ञेयता), महाराष्ट्र-१, मुंबई
१०. महालेखापाल (लेखा परिक्षा / लेखा अनुज्ञेयता), महाराष्ट्र-२, नागपूर
११. विभागीय आयुक्त तथा मुख्य नियंत्रक अधिकारी (पुनर्वसन), नागपूर
१२. जिल्हाधिकारी तथा पुनर्वसन उपसंचालक, नागपूर/भंडारा
१३. मुख्य कार्यकारी अधिकारी, जिल्हा परिषद नागपूर/भंडारा
१४. अधीक्षक अभियंता, गोसीखुर्द प्रकल्प मंडळ, नागपूर
१५. जिल्हा पुनर्वसन अधिकारी, नागपूर/भंडारा
१६. वित्त विभाग, कार्यासन अर्थ-६/व्यय-१०, मंत्रालय, मुंबई
१७. नियोजन विभाग, कार्यासन १४३३/१४७५, मंत्रालय, मुंबई
१८. जलसंपदा विभाग, कार्यासन मोप्र-२, मंत्रालय, मुंबई
१९. महसूल व वन विभाग, कार्यासन फ-१, मंत्रालय, मुंबई
२०. सर्व कार्यासने, मदत व पुनर्वसन कक्ष, महसूल व वन विभाग, मंत्रालय, मुंबई
२१. निवड नस्ती कार्यासन र-८, महसूल व वन विभाग, मंत्रालय, मुंबई